

# యాదగిరిగుట్టలో నిత్యపూజల కోలాహలం

యాదగిరిగుట్ట, అక్టోబర్ 2 : యాదగిరిగుట్ట లక్ష్మీనరసింహస్వామి ప్రధానాలయంలో సోమ వారం నిత్యపూజలు కొనసాగాయి. గాంధీ జయంతి సందర్భంగా సెలవు కావడంతో స్వామి వారిని దర్శించుకునేందుకు భక్తులు అధిక సంఖ్యలో వచ్చారు. ఆలయ మాధవీధులు, క్యూ కాంప్లెక్స్ భక్తులతో కిక్కిరిసింది. ధర్మదర్శనానికి 3 గంటలు, వీహవీ దర్శనానికి 2 గంటల సమయం పట్టింది. స్వామి, అమ్మవార్ల కల్యాణోత్సవాన్ని అర్చకులు వైభవంగా నిర్వహించారు. స్వయంభూ నారసింహాడికి నిత్యోత్సవాలు తెల్ల వారుజామానా ప్రారంభమయ్యాయి. ఉదయం 3.30 గంటలకు సుభ్రాత సేవతో స్వామివారిని

మేల్కొలిపారు. స్వామి, అమ్మవార్లకు తిరువారాధన, బాలభోగం జరిపారు. భక్తులకు స్వామివారి నిజరూప దర్శనం కల్పించారు. ఉదయం వెలుపలి ప్రాకార మండపంలో శ్రీసుదర్శన నారసింహాచార్యుల నిర్వహించారు. స్వామివారికి తులసి సహస్రనామార్చన, అమ్మవారికి కుంకుమార్చన జరిపారు. ప్రధానాలయ వెలుపలి ప్రాకారంలో



స్వామి, అమ్మవార్లను గజవాహనంపై ఊరేగిస్తున్న అర్చకులు



క్యూలైన్లలో నిల్చున్న భక్తులు

## సీసీ రోడ్డు పనులు ప్రారంభం

మర్రిగూడ, అక్టోబర్ 2 : మండలంలోని మేటి చందాపురంలో ఎన్డీఎఫ్ నిధులు 20 లక్షలతో చేపట్టిన సీసీ రోడ్డు పనులను నామాపురం ఎంపీ టీసీ ఊరిపక్క సరితానగే సోమవారం ప్రారంభించారు. అనంతరం ఆమె మాట్లాడుతూ నిధుల మంజూరికి సహకరించిన ఎమ్మెల్యే కూసుకుంట్ల ప్రభాకర్ రెడ్డికి కృతజ్ఞతలు తెలిపారు. కార్యక్రమంలో బీఆర్ఎస్ నాయకులు లవంగి భీక్షం, ఐ తగోని మారయ్య, పదం రవి, కుంభం జంగారెడ్డి, లవంగి దశరథ, అనంతలయ యాదయ్య పాల్గొన్నారు.

## గ్రామ సమస్యల పరిష్కారానికి కృషి

సర్పంచ్ కల్లు స్వాతీనవీన్ నెడ్డి మర్రిగూడ, అక్టోబర్ 2: గ్రామంలో ఏవైనా సమస్యలుంటే తన దృష్టికి తీసుకురావాలని వట్టి పల్లి సర్పంచ్ కల్లు స్వాతీనవీన్ రెడ్డి అన్నారు. మండలంలోని వట్టిపల్లి గ్రామపంచాయతీ కార్యాలయంలో సోమవారం నిర్వహించిన గ్రామసభలో ఆమె మాట్లాడారు. పాలకవర్షంతో చర్చించి సమస్యల పరిష్కారానికి కృషి చేయనున్నట్లు పేర్కొన్నారు. కార్యక్రమంలో పంచాయతీ కార్యదర్శి అక్షిత, మోడల్ స్కూల్ ఎన్ఎంసీ చైర్మన్ పండుల కృష్ణ గౌడ్, మాజీ సర్పంచ్ ఎడ్ల శ్రీరాములు, కల్లు నవీన్ రెడ్డి, జాల జంగయ్య పాల్గొన్నారు.

## గట్టుప్పల్ మండల ఆవిర్భావ దినోత్సవం

గట్టుప్పల్, అక్టోబర్ 2 : గట్టుప్పల మండలంగా ఏర్పడ్డ సోమవారానికి ఏడాది పూర్తి కావడంతో ఆవిర్భావ దినోత్సవం గట్టుప్పల్ మండల సాధన సమితి ఆధ్వర్యంలో కేక్ కట్ చేశారు. ఈ సందర్భంగా ఒకరికొకరు శుభాకాంక్షలు తెలుపుకున్నారు. గాంధీ జయంతి సందర్భంగా ముందుగా మహాత్మా గాంధీ చిత్ర పటానికి పూలమాల వేసి నివాళులర్పించారు. ఈ సందర్భంగా గట్టుప్పల్ మండల సాధన సమితి కన్వీనర్, ఉద్యమ నాయకులు ఇడం కైలాసం మాట్లాడుతూ 93 ఏండ్ల గట్టుప్పల్ మండల ప్రజల ఆకాంక్ష గట్టుప్పల్ మండల సాధన సమితి ఉద్యమంతో నెరవేరిందన్నారు. 982 రోజులు ఉద్యమంలో పాల్గొన్న ఉద్యమ కారులకు ఏమిచ్చినా తక్కువేనన్నారు. సీఎం కేసీఆర్, మంత్రులు కేటీఆర్, జగదీశ్ రెడ్డి, ఎమ్మెల్యే కూసుకుంట్ల ప్రభాకర్ రెడ్డిల సహకారంతో గతేడాది ఇదే రోజు మండలాన్ని ఏర్పాటు చేసుకున్నామని తెలిపారు.

స్వామి, అమ్మవార్లను గజవాహనంపై ఊరేగించారు. అనంతరం నిత్య తిరుకల్యాణోత్సవం జరిపారు. ఉదయం నుంచి సాయంత్రం వరకు ధర్మనాలు నిరాటకంగా కొనసాగాయి. స్వామివారిని 40వేల మంది భక్తులు దర్శించుకున్నట్లు ఆలయ అధికారులు వెల్లడించారు. అన్ని విభాగాలు కలుపుకొని శ్రీవారి ఖజానాకు రూ. 56,18,814 ఆదాయం సమకూరినట్లు ఆలయ ఈడీ ఎన్.గీత, అనుపంశిక ధర్మకర్మ నరసింహమూర్తి తెలిపారు.



చండూరు : చొప్పరివారిగూడెంలో బీజేపీ రోడ్డు పనులకు శంకుస్థాపన చేస్తున్న ఎమ్మెల్యే కూసుకుంట్ల ప్రభాకర్ రెడ్డి, ఎంపీపీ పల్లె కల్యాణి

## అభివృద్ధి పనులతో విపక్షాల్లో వణుకు

- ఎమ్మెల్యే కూసుకుంట్ల ప్రభాకర్ రెడ్డి
- చండూరు, గట్టుప్పల్, మునుగోడు మండలాల్లో అభివృద్ధి పనులకు శంకుస్థాపన

చండూరు, అక్టోబర్ 2: ఉపఎన్నిక తర్వాత నియోజకవర్గంలో చేపడుతున్న అభివృద్ధి పనుల వివరాలలో వణుకు ప్రారంభమైందని ఎమ్మెల్యే కూసుకుంట్ల ప్రభాకర్ రెడ్డి అన్నారు. రూ.17.5 కోట్లతో మండలంలోని నెర్లట, జోగి గూడెం, తిమ్మారెడ్డి గూడెం, చొప్పరి వారిగూడెం, పడమటి తాళ్ల, దుబ్బాగూడెం, శిర్డిపల్లి గ్రామాల్లో నిర్మించనున్న బీజేపీ లింకు రోడ్లు, కొత్త గ్రామపంచాయతీ భవనాల నిర్మాణాలకు ఆయన శంకుస్థాపన చేశారు. అభివృద్ధి పనుల మళ్లీ బీఆర్ఎస్ కు పట్టం కట్టాలని ఆయన ప్రజలను కోరారు. అనంతరం ఎంపీడీఓ కార్యాలయంలో గాంధీ చిత్రపటానికి పూలమాల వేసి నివాళులు అర్పించారు. కార్యక్రమంలో ఎంపీపీ పల్లె కల్యాణి, జడ్పీటీసీ కర్నాటి వెంకటేశం, మాజీ ఎంపీపీ తోకల వెంకన్న, ఎంపీడీఓ యాకూబ్ నాయక్, సర్పంచ్ లు, నందికొండ నర్సిరెడ్డి, కొండరెడ్డి వెంకట్ రెడ్డి, చొప్పరి అనురాధా వెంకన్న, మేకల

వెంకన్న, నాయకులు కోడి వెంకన్న, మార్కెట్ కమిటీ చైర్మన్ గుర్రం మాధవీ వెంకట్ రెడ్డి, బొమ్మరబోయిన వెంకన్న, పాల్గొన్నారు. మునుగోడు : మండలంలోని కోతులారం గ్రామంలో శివాలయ దగ్గర బ్రిడ్జి, చొట్టెడు - బొడింగిపల్లి, శిర్డిపల్లి - కొరటికల్ వరకు బీజేపీ రోడ్ల నిర్మాణానికి, కొరటికల్ లో ఏర్పాటు చేయనున్న విద్యుత్ సబ్స్ట్రీషన్ పనులకు ఎమ్మెల్యే కూసుకుంట్ల ప్రభాకర్ రెడ్డి సోమవారం శంకుస్థాపన చేశారు. సమైక్యపాలనలో నిరాదరణకు గురైన గ్రామాలు బీఆర్ఎస్ పాలనలో పూర్తి స్థాయిలో అభివృద్ధి చెందుతున్నాయని తెలిపారు. అనంతరం ఆయా గ్రామాల్లో పార్టీ కార్యకర్తలతో కలిసి పర్యటించారు. మరోసారి కారు గుర్తుకు ఓటు వేసి అధిక మెజారిటీ గెలిపించాలని కోరారు. అనంతరం కోతులారం శివాలయంలో ఎమ్మెల్యే ప్రత్యేక పూజలు నిర్వహించారు. కార్యక్రమంలో ఎంపీపీ కర్నాటి స్వామి, బీఆర్ఎస్ మండలాధ్యక్షుడు బండ పురషోత్తం రెడ్డి, ఆయా గ్రామాల ఎంపీటీసీలు చెరకు కృష్ణయ్య, వనం నిర్మల యాదయ్య, మండుల అక్షయ్య బీరప్ప, సర్పంచులు జాజుల పారిజాతాసత్యనారాయణ, జని గల మహేశ్వర్ సైదులు పాల్గొన్నారు.

## గ్రామ అభివృద్ధి లక్ష్యంగా పనిచేస్తూ : సర్పంచ్ ఇందిర

చౌటుప్పల్, అక్టోబర్ 2 : గ్రామాభివృద్ధి లక్ష్యంగా పనిచేస్తానని సర్పంచ్ రిక్మల ఇందిరా సత్తిరెడ్డి అన్నారు. మండలంలోని ఎల్లగిరి గ్రామంలో సోమవారం నిర్వహించిన గ్రామ సభలో ఆయన మాట్లాడారు. ఈ సందర్భంగా గ్రామపంచాయతీ ఆదాయ, వ్యయాలను పదవి వినిపించారు. గ్రామాభివృద్ధికి చేపట్టిన, చేపట్టాల్సిన అభివృద్ధి పనులను చర్చించారు. అంతకుముందు గాంధీ, లాల్ బహదూర్ శాస్త్రి జయంతి సందర్భంగా వారి చిత్ర పటా



మాట్లాడుతున్న సర్పంచ్ స్వాతీనవీన్ రెడ్డి

లకు పూలమాల వేసి నివాళులర్పించారు. ఈ కార్యక్రమంలో పంచాయతీ కార్యదర్శి భవాని, గ్రామస్థులు కొత్త పర్వతాలు యాదవ్, కొత్త యాదయ్య, సామ పద్మ, కండకట్ల యాదిరెడ్డి, మెట్ట నర్సిరెడ్డి, అశోక్ పాల్గొన్నారు.



రామన్నపేట : వెల్లంకిలో పీహెచ్సీ సబ్ సెంటర్ కు శంకుస్థాపన చేస్తున్న ఎమ్మెల్యే చిరుమర్తి లింగయ్య

## ప్రతి గడపకూ సంక్షేమ ఫలాలు

- ఎమ్మెల్యే చిరుమర్తి లింగయ్య
- రామన్నపేట మండలంలో అభివృద్ధి పనులకు శంకుస్థాపన
- పాల్గొన్న గౌరెలు, మేకల అభివృద్ధి సంస్థ చైర్మన్ దూదిమెట్ల బాలరాజు యాదవ్

రామన్నపేట, అక్టోబర్ 2 : పార్టీలకు అతీతంగా ప్రతిగడపకూ ప్రభుత్వ సంక్షేమ ఫలాలు అందిస్తున్న ఏకైక ప్రభుత్వం బీఆర్ఎస్ అని నకిరేకల్ ఎమ్మెల్యే చిరుమర్తి లింగయ్య అన్నారు. మండలంలోని ఎన్నారంలో రూ.40 లక్షలతో అంజనేయ స్వామి ఆలయ నిర్మాణ పనులు, సర్వేనిగూడెంలో కమ్మూనిటీ హాల్, సీసీ రోడ్లు, వెల్లంకి గ్రామంలో పీహెచ్సీ సబ్ సెంటర్, బస్స్టాండ్, సమీకృత మార్కెట్, సీసీ రోడ్లు, సిరిపురం గ్రామంలో సీసీ రోడ్లు, సబ్ సెంటర్ భవన నిర్మాణానికి, రామన్నపేటలో షివ డెవలప్ మెంట్ కార్పొరేషన్ చైర్మన్ దూదిమెట్ల బాలరాజుతో కలిసి యాదవ సంఘం భవనానికి, ఆర్ఎంపీ భవన నిర్మాణ పనులకు సోమవారం ఆయన శంకుస్థాపన చేశారు. అనంతరం రామన్నపేటలో మల్లికార్జున గార్డెన్ ఫంక్షన్ హాల్లో నిర్వహించిన సమావేశంలో ఆయన మాట్లాడారు. కాంగ్రెస్ పార్టీకి ఎన్నికల ముందు పార్టీ టెక్నిక్ అమ్ముకునే సంస్కృతి అధికారంలోకి వచ్చిన తర్వాత కుర్చీలు గుంజుకునేదే ఉంటుంది తప్ప అభివృద్ధి, సంక్షేమం ఉండదన్నారు. గాంధీజీ ఆశయ సాధన కోసమే గ్రామాల్లో పల్లె ప్రగతి కార్యక్రమాలు నిర్వహించి గ్రామాల రూపు రేఖలు మార్చడం జరిగిందన్నారు. ఎస్సీలతో పాటు అన్ని కులాలకు రుణాలను అందించడం జరుగుతుందన్నారు. అభివృద్ధి, సంక్షేమం కొనసాగాలంటే బీఆర్

ఎస్ కు మద్దతు పలకాలన్నారు. గౌరెలు, మేకల అభివృద్ధి సంస్థ చైర్మన్ దూది మెట్ల బాలరాజు యాదవ మాట్లాడుతూ.... ప్రతిపక్ష పార్టీలు ఎన్ని కుట్రలు పన్నిన ముచ్చటగా మూడోసారి అధికారం బీఆర్ఎస్ నేదే అన్నారు. ప్రతి ఒక్కరూ చిరుమర్తి లింగయ్య గెలుపుకోసం పనిచేస్తామని ఆయన ప్రతిజ్ఞ చేయించారు. ప్రారంభోత్సవాల సందర్భంగా యువకులు బైక్ లతో, డోలు వాయిద్యాలతో వారికి ఘనస్వాగతం పలికారు. కార్యక్రమంలో ఎంపీపీ కన్నెబోయిన జ్యోతీబలరాం, జడ్పీటీసీ పున్న లక్ష్మీజగన్ మోహన్, సర్పంచులు ఎడ్ల మహేందర్ రెడ్డి, అప్పం అక్షయ్య, మెట్ట మహేందర్ రెడ్డి, ధర్మరాజ్ మధు, ఎంపీటీసీల ఘోరం మండలాధ్యక్షుడు తిమ్మాపురం మహేందర్ రెడ్డి, ఎర్రోళ్ల లక్ష్మమ్మ, గౌరిగి నర్సింహ, బడుగు రమేశ్, పీవీఎస్ చైర్మన్ సంద్యాల భీక్షం రెడ్డి, బీఆర్ఎస్ మండలాధ్యక్షుడు మందడి ఉదయరెడ్డి, ప్రధాన కార్యదర్శి పోశబోయిన మల్లెశంకర్, యాదవ మహాసభ జిల్లా అధ్యక్షుడు మక్కల సత్యం యాదవ్, గౌరవ అధ్యక్షుడు ముక్కాముల దుర్గయ్య, మండలాధ్యక్షుడు తిరుగుడు మల్లికార్జున్, గ్రామీణ వైద్యుల సంఘం రాష్ట్ర అధ్యక్షుడు హన్మంతరావు, మండలాధ్యక్షుడు కృష్ణమూర్తి, సర్పంచులు, ఎంపీటీసీలు ఉన్నారు.

## లింకు రోడ్లతో గ్రామాల అభివృద్ధి

కట్టంగూర్: లింకు రోడ్లతోనే గ్రామాల అభివృద్ధి సాధ్యమని ఎమ్మెల్యే చిరుమర్తి లింగయ్య అన్నారు. మండలంలోని పిట్టంపల్లిలో రూ.33 లక్షలతో పిట్టంపల్లి-బాదినిగూడెం బీజేపీ రోడ్లు నిర్మాణ పనులకు సోమవారం శంకుస్థాపన చేశారు. ఈ సందర్భంగా ఆయన మాట్లాడుతూ బీఆర్ఎస్ పాలనలో గ్రామాలు అభివృద్ధి చెందు

తున్నాయన్నారు. పిట్టంపల్లి -బాదినిగూడెం రోడ్డు పూర్తయితే ఆయా గ్రామాల ప్రజలు చుట్టూ తిరగకుండా నేరుగా జిల్లా కేంద్రం నల్లగొండకు వెళ్లేందుకు ప్రయాణం సులభతరమవుతుందన్నారు. కార్యక్రమంలో ఎంపీపీ జిల్లా ముత్తి లింగయ్య, జడ్పీటీసీ తరాల బలరాములు, మార్కెట్ కమిటీ వైస్ చైర్మన్ పోగుల నర్సింహ, సర్పంచులు పనస సైదులు, వడ్ల సైదిరెడ్డి, పరశు రాములు పాల్గొన్నారు.

## భువనగిరి కాంగ్రెస్ లో విభేదాలు

- కుంభం, పంజాల వర్గాలుగా విడిపోయిన నేతలు
- వేర్వేరుగా పార్టీ కార్యక్రమాలు, ర్యాలీలు

యాదాద్రి భువనగిరి అక్టోబర్ 2 (నమస్తే తెలంగాణ) : జిల్లా కాంగ్రెస్ లో మరోసారి వర్గ విభేదాలు బయటపడ్డాయి. ఎవరికి వారే యమునా తీరి అన్నచందంగా నాయకులు మధ్య సఖ్యత కరువైంది. పార్టీ కార్యక్రమాలను వేర్వేరుగా నిర్వహించడం జిల్లాలో చర్చకు దారి తీసింది. కాంగ్రెస్ ఆరు గ్యారెంటీ స్కీములపై ప్రజల్లోకి విస్తృత ప్రచారం చేయాలని ఆ పార్టీ అధిష్టానం పిలుపునిచ్చింది. కానీ జిల్లాలోని భువనగిరి నియోజకవర్గంలో నేతల మధ్య పొసగకపోవడంతో వర్గాలకు విడిపోయి కార్యక్రమాన్ని నిర్వహించారు. డీసీసీ మాజీ అధ్యక్షుడు అసల్ కుమార్ రెడ్డి, మరో కాంగ్రెస్ నేత పంజాల రామాంజనేయులు గౌడ్ తమ అనుచరగణంతో సోమవారం భువనగిరి పట్టణంలో వేర్వేరుగా

ర్యాలీలు నిర్వహించారు. డీసీసీ అధ్యక్షుడిగా ఉన్న కుంభం అసల్ కుమార్ రెడ్డి బీఆర్ఎస్ లో ఎమ్మెల్యే అభ్యర్థి రేసులోకి వచ్చారు. తర్వాత జరిగిన రాజకీయ పరిణామాలను మధ్య అసల్ కుమార్ రెడ్డి మళ్లీ కాంగ్రెస్ పార్టీలో చేరారు. భువనగిరి నియోజకవర్గంలో టికెట్ వారే నడుస్తున్నది. పార్టీలోని కొంతమంది సీనియర్ నేతలు ఏకంగా హైదరాబాద్, ఢిల్లీలోని పలువురు కీలక నేతలను కలుసుకొని బీసీలకే టికెట్ ఇవ్వాలని విజ్ఞప్తి చేసిన విషయం తెలిసింది. రెండు మూడు వర్గాలుగా చీలడంతో కార్యకర్తలు అయోమయంలో పడ్డారు. కాంగ్రెస్ లో కలహాలు, అంతర్గత విభేదాలు, వర్గాలతో కొట్టుమిట్టాడుతుండడంతో బీఆర్ఎస్ విజయం నల్లేరు మీద నడకని ఆ పార్టీ నేతలే అనుకుంటుండడం గమనార్హం.